

## बलदेवराम मिर्धा किसान छात्रावास, शिव, बाड़मेर,

1. संस्था का नाम व पता— बलदेवराम मिर्धा किसान छात्रावास, शिव, बाड़मेर,  
संचालक संस्था—

2. इतिहास —शिव क्षेत्र में उण्डू, कानासर, थीयाड़ पट्टी के अलावा जाट समाज बहुत कम संख्या में है एवं संक्षिप्त दृष्टिकोण के पिछड़ा भी है। शिव उपखण्ड मुख्यालय पर जाट समाज की छात्रावास हेतु भूमि आवंटन के लिए श्री तेजाराम गोदारा शिव ने श्री सादूलराम सियोल एवं श्री जगराम चौधरी अध्यक्ष बलदेवराम मिर्धा किसान छात्रावास चौहटन से सहयोग एवं मार्गदर्शन हेतु निवेदन किया क्योंकि शिव में समाज की पुरानी रजिस्टर्ड संस्था नहीं थी। चौहटन संस्था के पदाधिकारियों ने बेहिचक सहयोग करते हुए उपशाखा शिव के लिए प्रस्ताव व अन्य कागजात उपलब्ध करवा दिए। आवंटन हेतु पत्रावली तैयार करने हेतु संस्था का आवेदन पत्र वर्ष 2016–17 में जिला कलेक्टर के जरिए उपखंड अधिकारी, शिव को भेजा गया, लेकिन तत्कालीन उपखंड अधिकारी ने जातीय द्वेषता रखते हुए जान बूझकर पत्रावली को तहसीलदार को न भेजकर पत्रावली दबाए रखी। श्री तेजाराम गोदारा ने राजनीतिक एवं अन्य स्रोतों से कार्य करवाने के प्रयास किए लेकिन सफलता नहीं मिली। अन्ततः वर्ष 2018 में सरकार बदलने पर श्री हरीश चौधरी राजस्व मंत्री बने तो इसके लिए प्रयासरत टीम को आशाएँ बंधी। श्री तेजाराम गोदारा व श्री पप्पू राम गोदारा, श्री हरीश चौधरी राजस्व मंत्री से मिले तथा शिव में छात्रावास के लिए जमीन आवंटन की पत्रावली संबंधी अड़चनों के बारे में विस्तार से अवगत करवाया। श्री चौधरी ने संबंधित सक्षम अधिकारियों को नियमानुसार आवश्यक कार्यवाही करने के निर्देश दिए जिससे पत्रावली तैयार कर जिला कलेक्टर कार्यालय के माध्यम से राज्य सरकार को भिजवाने के दौरान फिर अड़चने आ गई। तब श्री तेजाराम गोदारा के साथ श्री टीकूसिंह गोदारा बूढा तला ने जिला कार्यालय स्तर पर पत्रावली की अड़चनों को दूर करवाने तथा पत्रावली रिकार्ड दुरुस्त के सार्थक प्रयास किए। श्री हरीश चौधरी राजस्व द्वारा मंत्री बीघा भूमि छात्रावास हेतु सशुल्क आवंटित कर शिव क्षेत्र के किसान परिवार के युवाओं को बड़ी सौगात दी तथा 2016 से संघर्षरत युवा टीम की मेहनत सफल हुई। राज्य सरकार एवं जिला कलेक्टर के आदेशानुसार 2.57 लाख रुपये डीएलसी दर से राजकोष में जाम कराकर भूमि आवंटन आदेश प्राप्त कर जमीन का नामान्तरण करवाकर उसका कब्जा प्राप्त कर लिया गया। जमीन आवंटन के बाद क्षेत्र के मौजिज व्यक्तियों की उक्त जमीन पर मीटिंग आयोजित हुई, जिसमें नवीन कार्यकारीणी वर्ष 2022 में को गठन किया गया, जो इस प्रकार है—

1. अध्यक्ष — श्री ईशरा राम गुर्जर
2. सचिव — श्री तेजा राम गोदारा
3. उपाध्यक्ष— श्री प्रहलाद राम गोदारा
4. कोषाध्यक्ष — श्री दला राम जाणी
5. सदस्य — श्री जेठाराम सारण
6. सदस्य — श्री नवल किशोर गोदारा
7. सदस्य — श्री खेताराम
8. सदस्य — श्री तेजाराम ईशराम
9. सदस्य — श्री पूराराम मूँठ कानासर

